

## ЧОВКАН ОЈУНУ

Азәрбајҗанлыларын Човкан ојуну гәдим тарихә ма-ликдир. Бу ојун мәнәлли һудудлары ашараг Јахын Шәрг өлкәләриндә ән мәнәһур идман ојунуна чеврилмишдир. Һәр бир халг өз милли хүсусијјәтинә көрә ојунун үмуми гајдаларына риәјәт етмәклә јанашы, бир сыра элементләрлә бу ојуну зәнкинләшдирмишләр.

Чох гәдим көкләрлә бағлы олан Човкан идман ојунунун мејдана кәлдији јер вә вахт дүрүст мүәјјән едилмәмишдир. Бу һагда мүхтәлиф фикирләр ирәли сүрүлүр. Буна бахмајараг бир сыра мүәллифләр бу ојунун Сасаниләр дөврүндә јарандығыны гејд едирләр. Лакин сон тәдгигатлар көстәрир ки, бу ојун һәлә гәдимдән мәнәлум олмушдур. Даһи Низами тарихи сәнәдләр әса-сында јаздығы «Шәрәфнамә» әсәриндә Човкан ојунунун һәлә Һәхамәниләр дөврүндән шөһрәт тапдығыны көстәрәрәк јазыр:

Гасидә тапшырды бир топ, бир човкан,  
Бир чувал күнчүд дә верди әрмәган.  
Һәдијјә сиррини өјрәтди она,  
Севинди гурдуғу инчә ојуна.  
Гасидин Дарадан кәтирдији мал.  
Искәндәр өнүндә гојулду дәрһал.  
Даранын әмриндән гасид сөз ачды  
Башлады човкандан, топдан әввәлчә.

Тарихи мәнбәләр белә бир факт үзәриндә һәмрәј-дирләр ки, Һәхамәниләрин мэдәни сәрвәтләри Мидија мэдәнијјәтинин бүнөврәси үзәриндә јүксәлдилмишдир. Демәли, бөјүк Низами Човкан ојунунун даһа гәдим тарихинә ишарә етмишди.

Човкан ојунунун Азәрбајҗанла даһа мөһкәм бағлы олмасы фикри тәкчә тарихи мәнәлуматларла, еләчә дә бу

ојунун азәрбајҗанлылар арасында кениш јайылмасы илә дејил, һәм дә «човкан» сөзүнүн шәрһи илә бағлы-дыр. «Човкан» вә јахуд «чоған» сөзү Азәрбајҗанда ағачлыг мәнәсында ишләдилмишдир. Адәтән, бу вә ја дикәр ојун мәнсуб олдуғу халгын етник чизкиләри илә һәмсәда олур. Һәләлик «човкан» сөзүнүн «ағачлыг» мәнәсындан башга гејри түрк дилләри илә изаһ едилә биләчәк етимоложи мәнәсы мәнәлум дејилдир.

Әсрләр боју бир-бирини өз һакимијјәти алтында сахламыш азәрбајҗанлыларла фарсларын мәнәшәт вә мэдәнијјәтиндә бир сыра охшар, үмуми чөһәтләр јаранмышдыр. Бу бахымдан Сасани мэдәнијјәти адлан-дырылан мүштәрәк мэдәнијјәтин јарадылмасында Азәрбајҗан халгынын өз пајы олмушдур. Гаршылыглы мэдәни тәмәс зәмининдә мејдана кәлмиш мәнәви сәрвәт-ләрдән бири дә Човкан ојуну олмушдур. Азәрбајҗанда бу ојунда тәкчә кишиләр дејил, гадынлар да иштирак едирләрмиш. Низаминин «Хосров вә Ширин» поемасы-нын гәһрәманы Бәрдә көзәли Ширин Човкан мејданында Сасани һөкмдары Хосров Пәрвиздән һеч дә кери галмыр. Ширинин Човкан ојунундакы мәнәрәтини Ни-зами белә тәсвир едир:

Чүр'әтдә һәр бири бир Исфәндијар,  
Рүстәми-Зал кими ох атандылар.  
Човкан ојнамагда чох зирәкдиләр,  
Көјдән чалдылар топу мүхтәсәр.

Дәдә Горгуд дастанларындан башлајараг орта әср тарихи вә әдәби мәнбәләримиздә Човкан ојуну һаг-гында зәнкин мәнәлумат верилмишдир. Бу хәбәрләрдән ајдың олур ки, Азәрбајҗан халгынын јаратдығы идман ојунлары ичәрисиндә Човкан ојуну хүсуси јер тутмуш-дур.

Халгымызын IX—XI әсрләрдә мәнәви аләмини, мәнәшәт хүсусијјәтләрини, адәт вә ән'әнәләрини өзүндә әкс етдирән Дәдә Горгуд дастанларында човкан—«ағач-лыг» һаггында сөһбәт кедир. Дастанын «Салур Газанын еви јағмаландығы боју»нда Газанын евини талан едәнләрә гаршы мәрдликлә вурушан Гарача Чобан белә дејир:

Һәрзә-мәрзә сөјләмә мәнә итим кафир,  
Итимлә бир јалагда јујундум ичән азгын кафир,  
Алтмыш тутам көндәрин нә өјәрсән, мәрә кафир?  
Гызылчыг дәјәнәјимчә кәлмәз мәнә.

Ғылымчыны нә өјәрсән, мәрә кафир?  
Әјри башлы човканымча кәлмәз мәнә.

Дәдә Горгуд дастанлары илә һәмдөвр олан тарихи мәнбәләрдә Азәрбајчанда мөвчуд олан ојун вә әјләнчәләр ичәрисиндә Човкан ојунунун ады те-тез чәкилир. Бу мәсәлә классик ирсимиздә өзүнүн даһа кениш әксини тапмышдыр. Шаирләримиз бәдии тәшбәһләриндә Човкан ојунунда ишләдилән аләтләрдән вә ојун гајдаларындан мәһарәтлә истифадә етмишләр. Мә'лум олдуғу кими, һәр һансы бир адәт, ән'әнә вә ојун һаггында бәдии фикир сөјләјәрәк јазычы гәләмә алдығы мәсәләни мүкәммәл сурәтдә өјрәнир, сонра ону кағыз үзәринә көчүрүр. Бу бахымдан орта әср шаирләримизин Човкан ојунуна даир ишләтдикләри тәшбәһләр онларын бу ојун һаггында әтрафлы мә'лумата малик олдуғларыны сүбут едир. Онлар зәманәләринин сијаси-ичтимаи мәсәләләринин ин'икасында белә тәшбәһләрә мүрачиәт етмишләр. Бу ишдә Низаминин әсәрләри хүсусилә фәрғләнир. Низами Човкан ојуну илә бағлы көзәл бәдии тәшбәһләр ишләтмәклә, һәм дә бу ојун һаггында дәјәрли мә'лумат вермишдир. Бу ојунун әсас аләти олан човкан һаггында илк мә'луматы да Низами вермишдир:

Күнәшә әјилди о, сөјүд бели,  
Човканы гајыарлар сөјүддән бәли!

вә ја

Топ кими гачырды һәр јана бә'зән,  
Бә'зән дә човкантик донурду бирдән.

Нәсими дөврүнүн амансызлығына гаршы мәрдликлә апардығы мүбаризәни човкан топунун тимсалында әкс етдирмишди:

Башымы топ ејләјиб мејдана кирдим ојнарам.

Видади зәманәсиндән шикајәтини топ—Човкан ојуну тәшбәһи илә ифадә етмишдир:

Мән ки, мејдани-бәла ичрә сәрим топ едәрәм,  
Та дүшөр әлдән-әлә, ахыры човкана дәјәр.

Хәтаи дә өзүнүн лирик ше'рләриндә бу ојунла әләгәдар тәшбәһләрә тез-тез мүрачиәт едир:

Човкан кими зүлфү вар, ешитдим,  
Топ олмага она сәр олса.

Орта әср халг мәишәтинин демәк олар ки, бүтүн сәһәләринә тохунан миниатүрләримиздә әкс етдирилмиш ојун вә әјләнчәләрин ичәрисиндә Човкан ојунуна даһа чох мүрачиәт едилмишди. Бу ојун дикәр сәнәд нүмунәләриндә дә өз әксини тапмышдыр. Өрәнгаладан тапылмыш ширли габ үзәриндә олан човкан ојунчусунун рәсми бир сәнәт әсәри кими дә диггәти чәлб едир.

Зәманәмизә кәлиб чатмыш јазылы мәнбәләрдә, Дәдә Горгуд дастанларында, Гәтран Тәбризи, Низами, Хагани, Зүлфүгар Ширвани вә дикәр шаирләрин әсәрләриндә Човкан ојуну, онун кечирилмә гајдалары барәдә марағлы мә'лумата раст кәлирик. Һәтта нисбәтән сонралар «Човкан» адлы бөјүк поемалара тәсадүф олунмушдур. XV әср шаири Ариф, Тәһмасиб «Күј вә човкан» поемаларыны јазмышлар. Бу әсәрләрдән мә'лум олур ки, бу ојун Сәфәвиләр дөврүндә бөјүк әһәмијәт кәсб едир. XVI әсрдә Сәфәвиләр сарајында олмуш франсыз сәјјаһы Шарден јазыр ки, бурада атлы идман ојунлары үч формада мә'лумдур. Бунлар «күј вә човкан», «ох вә каман» вә «зубин тулламаг»дан ибарәтдир.

XVII әсрдә түрк сәјјаһы Өвлијә Чәләби Тәбриздә оларкән Шаһ Сәфи хијабанында јерләшән Човкан мејданы барәдә мә'лумат верир вә ону әтрафлы тәсвир едир. О, Урмијәдә оларкән Урмијә ханы илә Човкан ојунунда дәфәләрлә иштирак етдијини јазыр. Чәләби Азәрбајчанын бир чох јерләриндә олмуш вә һәр јердә Човкан мејданларыны әјләнчә јери кими тәгдим етмишдир. Орта әсрләрдә Човкан ојуну күтләви халг ојуну олмага, һәм дә дөвләт әһәмијәтли идман ојуну сајылырды. Бу ојуну мәһарәтлә ојнајанлар бөјүк һөрмәтә малик олдуғундан һаким зүмрәләр она хүсуси әһәмијәт верирдиләр. Иш о јерә чатмышды ки, орта әсрләрдә һәр һансы бир дөвләтин гүдрәтиндән сөһбәт дүшәркән илк нөвбәдә һәмин өлкәдә Човкан ојунунун нә дәрәжәдә инкишаф етдији башлыча ме'јар көтүрүлүрдү. Хачә Низамүлмүк «Сијасәтнамә» әсәриндә гејд едир ки, падшаһларын бири дикәринә елчи көндәрмәкдә мәгсәдләри тәкчә мәктуб вә сифариш көндәрмәк дејилди. Онларын јүз чүр мәгсәдләри вар иди. Онлар јолларын, кәдикләрин, су мәнбәләринин... Човкан ојунунун инкишаф вәзијәтини өјрәнирдиләр.

Човкан мејданы ән јахшы сынағ мејданына чөврилмишди. Һөкмдарлар өзләринин нәјә гадир олдуғларыны бу мејданда сынағдан кечириб нүмајиш етдирди-

ләр. Мәсәлән, Сәлчуглар дөврүндән бәһс едән Зәһирәдин Нишабури языр ки, султан Мәс'удун янында бөжүк һөрмәт газанмыш оғуз Хаси бәј сәлчугларын Азәрбајчан һөкмдарларындан бири, өз рәғиби Чөвлијә мәһарәтини кәстәрмәк үчүн онунла човкан мејданына кирмишди. О, өзүнүн ојун мәһарәти илә Чөвлијә баша салмышдыр ки, һөкмдарын она һөрмәт етмәси тәсадүфи дејилдир. Ојун заманы Чөвли Хаси бәјин ат чапмасы вә топ вурмасы мәһарәтинә һејран галмышды.

Човкан ојунунун тәблиғи үчүн о дөврүн бүтүн имканларындан кениш истифадә едилirmiш. Човкан ојунунда галиб чыханлара ојун аләтләрини вә чөваһиратдан һазырланмыш кичик зинәт шејләрини һәдијјә vermәк задәканлар арасында дөб олмушду. Мәһз белә бир һәдијјәни Рома һөкмдары Сасани падшаһы Хосров Пәрвизә кәндәрмишди. Надир шаһ Әрдәбилдә оларкән гоншу вилајәтләрдән она кәндәрилән һәдијјәләр ичәрисиндә човкан ојунчулары фигурларындан ибарәт зинәт шеји дә олмушдур. Миниатүрләрдә, китаб бәзәкләриндә верилмиш тәсвирләр арасында ән чох Човкан ојуну әкс етдирилди.

Бу ојун хусуси әһәмијјәт кәсб етдијиндән дөвләт идарәчилијиндә Човкан ојунуну идарә едән хусуси вәзифә (каркүзарлыг) јарадылмышды. Орта әсрләрдә дөвләт идарәләриндә гаровул рәиси, чамәдарбашы, топчубашы, һәкимбашы вә с. илә јанашы Човкан ојунуну идарә едән шәхс дә бөжүк һөрмәтә малик иди. Гәлә Сасаниләр дөврүндә һөкмдарларын хидмәтиндә олан идарә рәисләри өзләри илә мүвафиг нишан дашыјырдылар. Мәсәлән, дөватдар (һөкмдарын катиби) кәмәринә гәләмдан бағлајыр, гаровул рәиси чијниндә каман, мирахур өзү илә нал кәздирәрди. Човкан ојунуна мәс'ул шәхс исә өзү илә човкан кәздирәрди. Әлдә вә ја чијиндә кәздирилән бу әшјалар сонралар тәдричән рәисләрин јахасына вә ја дөшүнә тикилән кичик нишанлара чеврилмишди. Букүнкү һәрби рүтбәләри кәстәрән хырда нишанлар мәһз онлардан ихтибас едилмишдир. Ушагларын Човкан ојунуна олан мејлини нәзәрә алараг кичик јашларындан онлары човкан тәлимчиләринә тапшырырдылар. Адәтән, ушаглары једди јашындан човкан мејданларына апарыб ојунла таныш едирдиләр. Ушаглар әввәлчә һәрәкәтләри пијада вәзијјәтдә тәмрин едиб өјрәнирдиләр. 12—14 јашына чатанда онлар сүвари ојуна кирирдиләр. Үмумијјәт-

лә, човкан ојунчулары јашларына кәрә группара бөлүнүрдүләр.

Човкан ојуну гоншу өлкәләрә дә јайылмыш вә севилә-севилә ојнанылан марағлы идман нөвүнә чеврилмишди. Бу ојун гоншу күрчү, түрк, әрәб вә Орта Асија халғлары арасында лајигли јер тутмушдур. Гәр бир халг ојун гәјдаларында бәзи дәјишикликләр етмишдир. Күрчүләр Човкан ојунуну «Чхенбурти», тачикләр «Күј бизән» вә «Күј вә бози», фарслар «Күј базы», јахуд «Күј вә човкан», әрәбләр «Сувлчан» вә с. адландырмышлар.

Човкан узунлуғу 1 — 1,25 метрә гәдәр олан, башы бир гәдәр әјри чөмчөвары әл ағачыдыр. Бу ојунда иштирак едән миник атларына «човкан аты» ады верилмишдир. Бу атлар хусуси тәлим кәрүр вә јалныз Човкан ојунунда истифадә едилди. Низами човкан атларыны тәриф едәрәк јазырды:

Һаман «човканы» јел ајағлы ат,  
Јүз човкан вурсан да тәрпәнмәз һејһат.

Әвһәди Марағәји човкан аты һағгында јазырды:

Човкани ат алдын, гызыл јәһәр дә гојдун белинә  
Ојунда галиб кәлмәсән човкани ат кәрәкдир нәјинә.

Ојунда истифадә едилән топ хусуси усталар тәрәфиндән һазырланырды. Човкан топу ичәрисин јунла долдурулмуш јумруг бојда дәри топдан ибарәт дүзәлдилди. Бәзи мүәллифләр човкан топунун јүнкүл ағачдан да һазырландығыны хәбәр верирләр.

Халгымызын тарихинә даир гәдим мәнбәләрин бир тохунун јалныз ады кәлиб зәманәмизә чатмышды. Вәтәнимизин зәнкин сәрвәтинә тамаһ едән гәсбкарларын арды-арасы кәсилмәјән басгынлары нәтичәсиндә һәммин абидәләрин чоху тонгалларда јандырылыб мәһв едилмишдир. Човкан ојуну кими дүнја шөһрәти газанмыш халг ојуну һағгында јазылмыш китабларын чоху зәманәмизә кәлиб чатмамышдыр. Р. Ловин јазыр мәшһур әрәб мүәллифи Ибн Гәтибә «Шаһлар үчүн Човкан ојунунун гәјдалары» адлы китаб һағгында мәлумат верир. О јазыр ки, бу китабда Човкан ојунунун гәјда вә принципләри һағгында ајрыча фәсил вар иди. Әсәрдә ојуна тәзәчә башлајанлара тәлим кечилмәсиндән бәһс олунур. Әсәрин тәлим һиссәсиндә човканы

элдә нечә тутмаг, ата нечә отурмаг, бир элдә човкан тутмагла аты нечә говмаг вә с. барәдә тәмринләр шәрһ едилир. Бу бөлмәдә хүсусилә ојун гәјдаларына риәјәт мәсәләси кениш шәрһ едилиб. Мәсәлән, човкан топа дәјмәдикдә ојунчу әлиндә олан гамчы илә топу вурма-малыдыр. Човканла јери газмамалыдыр, човканла атын гычыны јараламамалыдыр. Хүсусилә тоггушмалар заманы рәгибә зәдә јетирмәмәлидир. Кобудлуг, бәдхәһ-лыг вә налајиг сөзләр човкан мејданынын гәјдаларына тамамилә зиддир. Јерсиз олараг топу мејдандан вуруб кәнара чыхаран ојунун гәјдасыны позмуш олур. Човканла ворулан топ атын бојундан јухары галхмамалы иди. Топу вураркән аты дајандырмаг олмаз. Топ чапар һалда ворулмалыдыр.

Чох күман ки, белә китабларын чоху әрәб ишғалы дөврүндә мәһв едилибмиш. Бу китаблардан көтүрүл-мүш адда-будда мә'луматлардан ајдын олур ки, Човкан ојунунун мејданы кениш саһәни әһатә едирмиш, онун узунлуғу 60 аршындан 90 аршына чатырмыш. Мејданлар өлчү е'тибарилә фәргли олурмуш. Мејданда тамашачылар үчүн дә хүсуси јерләр нәзәрә алыныр-мыш. Орта әср миниатүрләри әсасында мүәјјән олун-мушдур ки, мејданын һәр ики гуртрачағында бир-биринә јахын дарваза сајаг ики сүтун дүзәлдилирмиш. Гапынын тәхминән 2,5—3 м һүндүрлүјүндә олан сүтун-лары кәрпичдән һөрүлүрмүш. Ојунчулары фәрглән-дирмәк үчүн командалар мүхтәлиф кејимдә мејдана чы-хырды, хүсусән онларын папаглары мүхтәлиф формада олмалы иди. Командаларын формаларынын мүхтәлиф-лији гапылар јанында дајаныб еһтијат үчүн човкан сахлајанларын кејиминдән даһа ајдын көрүнүр. Орта әср сәјјаһлары ојунун гәјдалары һаггында данышар-лар һазырлар ки, мејданын ортасына топун атылмасы илә ојун башланырмыш. Ојунчулар өз гапылары јанын-дан топун үстүнә чумурдулар. Ојун иштиракчыларынын сајы мүхтәлиф олурду. Бә'зи мәнбәләрдә ојунчуларын сәккиз нәфәрдән ибарәт олдуғу көстәрилир. Бир сыра мә'хәзләрдә ојунда 16 вә ја 20 нәфәр иштирак етдији хәбәр верилир. Гәдим јунан мәнбәләриндә човкан ојун-чуларынын сајынын 15—20 нәфәрә чатдығы көстәрил-мишди. Фирдовсинин «Шаһнамә» әсәриндә ојун ишти-ракчыларынын сајы 16 нәфәрдән ибарәт олдуғу гејд едилир.

Ојун мусигинин мүшајиәти алтында фәсилә илә ики саата гәдәр давам едирди.

Човкан ојуну XIX әсрин сонларына кими Азәрбај-җанда, еләчә дә бир сыра Шәрг өлкәләриндә давам едирди. Дикәр амилләрлә јанашы халгымызын тәсәррү-фат мәйшәтиндә атчылыгын мөвгејинин дәјишмәси илә әлагәдар ат ојунуна мејл хејли зәифләмишдир. Әсримизин әллинчи илләриндән башлајараг, бир сыра Шәрг өлкәләриндә, еләчә дә Вәтәнимиздә Човкан ојуну јенидән бәрпа едиләрәк идман мејданларына гәјта-рылмышдыр. Сон илләрдә бу ојун харичи идман меј-данларында да мүвәффәгијјәтлә нүмајиш етдирилмиш-дир. Бу хејирхәһ ишдә республикамызын идман тәш-килатларынын ролу аз олмамышдыр. Мә'нәви һәјаты-мызын күндән-күнә зәнкинләшдији индики дөврдә халг ојунларынын бәрпасы күнүн ән актуал тәләблә-риндәндир.

Azərbaycan xalq bayramları, oyun və əyləncələri.- B., 1995.- S. 42-49.